



ፌዴራል ሲቪል ሰርቪስ ኮሚሽን
Federal Civil Service Commission

የመንግስት ሠራተኞች የቀን ውሎ አበል ክፍያ አፈፃፀም
መመሪያ ቁጥር 1111/2018

መስከረም 2018 ዓ.ም
አዲስ አበባ

መግቢያ

በሥራ ላይ ያለው የመንግስት ሠራተኞች የቀን የውሎ አበል ተመን በስራ ላይ ከዋለ ከአሥራ ሁለት ዓመታት በላይ ያስቆጠረ በመሆኑ በአሁኑ ወቅት በክልሎች፣ በዞንና በወረዳ ከተሞች የሚገኙ ሆቴሎች ከሚያስከፍሉት የምግብና የመኝታ ዋጋ ጋር ሊመጣጠን ባለመቻሉ ለመስክ ሥራ በሚወጡ ሰራተኞች ላይ ከፍተኛ የወጪ ጫና በማሳደር በመስክ ስራ ውጤታማነት ላይ አሉታዊ ተጽዕኖ ከማሳረፉም በላይ የሥራ ተነሳሽነትን በመቀነስ ለቅሬታና አቤቱታ ምክንያት በመሆኑ፤

በፌዴራል የመንግስት ሰራተኞች አዋጅ ቁጥር 1353/2017 አንቀጽ 12 ንዑስ አንቀጽ (4) ጠፊፌዴራል ሲቪል ሰርቪስ ኮሚሽን የአበል ዓይነቶችንና ክፍያዎችን እያጠና ለሚኒስትሮች ምክር ቤት ያቀርባል፤ ሲፈቀድም አፈፃፀማቸውን ይከታተላል በሚል በመደንገጉ፤

በሌላ በኩል የፌዴራል ሲቪል ሰርቪስ ኮሚሽንን ስልጣንና ተግባር ለመወሰን በወጣው ደንብ ቁጥር 502/2014 አንቀጽ 4 ንዑስ አንቀጽ 14 ብቃት ያላቸውን የስራ መሪዎችና ባለሞያዎችን ወደ መንግስት መስሪያ ቤቶች ለመሳብና ለማቆየት የሚያስችል የክፍያ ሥርዓት እንዲኖር በየወቅቱ እያጠና ለመንግስት ውሳኔ ያቀርባል፤ ሲፈቀዱም አፈፃፀሙን ይከታተላል፤ ይቆጣጠራል በሚል በመደንገጉ፤

ኮሚሽኑ በፌዴራል መንግስት ሰራተኞች አዋጅ ቁጥር 1353/2017 አንቀጽ 156 (2) መሰረት ለአፈጻጸም እንዲመች የፌዴራል ሲቪል ሰርቪስ ኮሚሽን ይህን መመሪያ አውጥቷል፡፡

ክፍል አንድ

ጠቅላላ

1. አጭር ርዕስ

ይህ መመሪያ “የመንግስት ሠራተኞች የቀን ውሎ አበል ክፍያ አፈጻጸም መመሪያ ቁጥር 1118/2018” ተብሎ ሊጠቀስ ይችላል።

2. ትርጓሜ

የቃሉ አግባብ ሌላ ትርጉም የሚያሰጠው ካልሆነ በስተቀር በዚህ መመሪያ ውስጥ፡-

1. “የመንግስት ሠራተኛ” ማለት በቋሚነት ወይም በጊዜያዊነት ተቀጥሮ በመንግስት መሥሪያቤት ውስጥ የሚያገለግል ማንኛውም ሠራተኛና የሥራ ኃላፊ ነው።
2. “የቀን ውሎ አበል” ማለት አንድ የመንግሥት ሠራተኛ በአገር ውስጥ ከመደበኛ የሥራ ቦታ ውጭ ወደ ሌላ የሥራ ቦታ ለሥራ ጉዳይ ሄዶ በዕለቱ መመለስ ሳይችል ሲቀር ለአንድ ቀን የሚያስፈልገው የምግብና የመኝታ ወጪ የሚከፈል አበል ነው።
3. “የውሎ ገብ አበል” ማለት አንድ የመንግስት ሠራተኛ ከመደበኛ የሥራ ቦታ ውጪ ወደ ሌላ የሥራ ቦታ ሄዶ ዕለቱን የሚመለስ ከሆነ ለምግብ ለሚያወጠው ወጪ የሚከፈል አበል ነው።
4. “የአየር ፀባይ አበል” ማለት አንድ የመንግስት ሠራተኛ ለመስክ ሥራ የአየር ፀባዩ አሰቸጋሪ በመሆኑ የአየር ፀባይ አበል እንዲከፈል በመንግስት ተወስኖ ከመደበኛ ደመወዝ በተጨማሪ በየወሩ ለሰራተኞች በመቶኛ እየተሰላ በሚከፈልባቸው ቦታዎች ሲንቀሳቀስ የሚከፈል አበል ነው።

3. ዓላማ

ከሁን በስራ ላይ ያለውን የቀን ውሎ አበል መጠን ከወቅቱ ገበያ ጋር በማነጻጸርና በማሻሻል የመንግስት ሠራተኞች ለመስክ ስራ ተለሳሽነት እንዲኖራቸው እንዲሁም በመስክ ስራ ወቅት የተጣለባቸውን ኃላፊነት በአግባቡ ለመወጣት እንዲችሉ ለማድረግ ነው።

4. የተፈጻሚነት ወሰን

ከመንግስት ተሿሚዎች በስተቀር ከፌደራል እስከ ቀበሌ አስተዳደር እርከን ድረስ በአገር አቀፍ ደረጃ በዜግነት ኢትዮጵያዊ የሆኑ በቋሚና ጊዜያዊነት ወይም በኮንትራት ተቀጥረው በሚያገለግሉ የመንግስት ሠራተኞች ላይ ተፈጻሚ ይሆናል።

5. የጾታ አገላለጽ

በዚህ የአፈጻጸም መመሪያ ላይ በወንድ ጾታ የተገለጸው ሴትንም ይጨምራል።

ክፍል 2

የቀን ውሎ አበል ክፍያ አፈጻጸም

6. የቀን ውሎ አበል ተመንና አከፋፈል

1. የቀን ውሎ አበል ተመን የሚሰላው ከአንድ ቀን የውሎ አበል ክፍያ ውስጥ ለቁርስ 10%፣ ለምሳ 25% ለእራት 25% እና ለአልጋ 40% በመመደብ ነው።
2. መንግስት ሠራተኞች የቀን ውሎ አበል አከፋፈል ሠራተኞችን በደመወዝ ደረጃቸው በሶስት እንደሚከተለው በመክፈል ይሆናል።
 ሀ/ ደረጃ አንድ፡- ከብር 6000 እስከ ብር 12499 ድረስ ላሉ የደመወዝ መጠኖች፣
 ለ/ ደረጃ ሁለት፡- ከብር 12500 እስከ 17999 ድረስ ላሉ የደመወዝ መጠኖች፣
 ሐ/ ደረጃ ሶስት፡- ከብር 18000 እና በላይ ላሉ የደመወዝ መጠኖች፣
3. ማንኛውም የመንግስት ሠራተኛ ከመደበኛ የሥራ ቦታው ውጪ ወደሌላ የሥራ ቦታ ለሥራ ጉዳይ ሄዶ በዕለቱ መመለስ ካልቻለ ለሥራ ተሰማርቶ ቁርስ፣ ምሳ እና እራት በተመገበባቸው የክልል፣ የዞንና የወረዳ ከተማ ወይም የከተማ አስተዳደሮች እንዲከፈል የተመደበውን የውሎ አበል ክፍያ ለእያንዳንዱ ቀን በደመወዝ መጠናቸው መሰረት በዚህ መመሪያ ከሠንጠረዥ አንድ እስከ ሶስት በተመለከተው መሠረት ይከፈላል፤
 ሀ) ለክልል ዋና ከተማ የተመደበው ከታች በሠንጠረዥ 1 የተመለከተውን፤

ሠንጠረዥ 1፡ የክልል ዋና ከተሞችና ከተሞች የአበል መጠን

ተ.ቁ	ክልል	ደረጃ ሶስት	ደረጃ ሁለት	ደረጃ አንድ
1	አማራ	1617	1365	1204
2	አዳማ ከተማ	1607	1386	1236
3	ደቡብ ኢትዮጵያ	1670	1418	1257
4	አዲስ አበባ	2534	1922	1638
5	ሲዳማ	1670	1418	1257
6	ቤንሻንጉል ጉሙዝ	1456	1285	1148

7	ጋምቤላ	1467	1285	1145
8	ሀረሪ	1628	1425	1278
9	ሶማሌ	1414	1236	1099
10	አፋር	1446	1264	1103
11	ደቡብ ምዕራብ ኢትዮጵያ	1670	1418	1257
12	ድሬ ዳዋ	1628	1428	1285
13	ትግራይ	1638	1383	1218
14	ማዕከላዊ ኢትዮጵያ	1670	1418	1257

ለ) ለዞን ዋና ከተማ በየክልሉ ለዞን ዋና ከተሞች የተመደበው ከታች በሠንጠረዥ 2 የተመለከተውን፤

ሰንጠረዥ 2:- የዞን ዋና ከተሞች የአበል መጠን

ተ.ቁ	ክልል	ደረጃ ሶስት	ደረጃ ሁለት	ደረጃ አንድ
1	አማራ	1432	1145	970
2	ኦሮሚያ	1407	1218	1078
3	ደቡብ ኢትዮጵያ	1341	1138	991
4	አዲስ አበባ	0	0	0
5	ሲዳማ	1341	1138	991
6	ቤንሻንጉል ጉሙዝ	1281	1089	945
7	ጋምቤላ	1355	1131	977
8	ሀረሪ	0	0	0
9	ሶማሌ	1323	1078	917
10	አፋር	1348	1127	991
11	ደቡብ ምዕራብ ኢትዮጵያ	1341	1138	991
12	ድሬ ዳዋ	0	0	0
13	ትግራይ	1460	1155	977
14	ማዕከላዊ ኢትዮጵያ	1341	1138	991

ሐ) በወረዳ ከተማ ወይም የከተማ አስተዳደሮች ዋና ከተሞች ከታች በሠንጠረዥ 3 የተመለከተውን ይከፈላል።

ሰንጠረዥ 3፡- የወረዳ ከተሞች እና የማዘጋጃ ቤት ከተሞች የአበል መጠን

ተ.ቁ	ክልል	ደረጃ ሶስት	ደረጃ ሁለት	ደረጃ አንድ
1	አማራ	1190	1022	889
2	ኦሮሚያ	1271	1054	907
3	ደቡብ ኢትዮጵያ	1187	1008	872
4	አዲስ አበባ			
5	ሲዳማ	1187	1008	872
6	ቤንሻንጉል ጉሙዝ	1061	931	809
7	ጋምቤላ	1148	959	819
8	ሀረሪ			
9	ሶማሌ	1131	963	830
10	አፋር	1236	1026	879
11	ደቡብ ምዕራብ ኢትዮጵያ	1187	1008	872
12	ድሬ ዳዋ			
13	ትግራይ	1250	1176	935
14	ማዕከላዊ ኢትዮጵያ	1187	1008	872

4. የገጠር ቀበሌ የቀን ውሎ አበል በደመወዝ ደረጃ ልዩነት ሳይደረግ ለሁሉም የመንግስት ሠራተኛ 200 ብር ይከፈላል።
5. አንደኛው የክልልና የዞን ከተሞች ሆነው የወረዳ ከተማ መቀመጫዎች በሆኑበት ለክልሎች ወይም ለዞን ከተሞች የተመደበው የቀን ውሎ አበል ተመን ለወረዳው ከተማ ጭምር የሚያገለግል ይሆናል።
6. የደቡብ ኢትዮጵያ፣ የማእከላዊ ኢትዮጵያ፣ የደቡብ ምዕራብ ኢትዮጵያ ክልሎች የብዝሃ ከተማ መርህ የሚከተሉ ስለሆነ የክልል ዋና ከተማ ቢሮዎች ያሉባቸው ከተሞች ተወስደው ለልክሎቹ ዋና ከተማ የተወሰነው የአበል መጠን ተፈፃሚ ይሆናል።
7. በአዲስ አበባ ከተማ አስተዳደር እና በፌዴራል የመንግሥት መሥሪያ ቤቶች በመሠራት ላይ የለ የመንግሥት ሠራተኛ ቀድሞ በተያዘ እቅድ መሠረት በአዲስ አበባ ከተማ መስተዳደር ውስጥ ለሥራ ተንቀሳቅሶ ለምሳ ወደ መደበኛ የሥራ ቦተው መመለስ

የማይችል ከሆነ እቅዱ ለመሥሪያቤቱ የበላይ ኃላፊ ቀርቦ ሲጸድቅ ብቻ ለአዲስ አበባ ከተማ ከተፈቀደው የቀን ውሎ አበል በደመወዝ መጠኑ መሠረት 25% ለምሳ ይከፈለዋል።

8. በዚህ መመሪያ አንቀፅ 5 ንዑስ አንቀፅ 5 ከተመለከተው በስተቀር መደበኛ የሥራ ቦታ የሚገኝበት የክልል ከተማ፣ የዞን ከተማ ወይም የወረዳ ከተማ ውስጥ በመዘዋወር ሥራውን ለሚያከናውን የመንግስት ሠራተኛ የውሎ ገብ አበል አይከፈለውም።
9. ማንኛውም የመንግስት ሠራተኛ ከመደበኛ የሥራ ቦታው ውጪ ወደ ሆነ ሌላ የሥራ ቦታ ለሥራ ጉዳይ ሄዶ መሥሪያ ቤቱ የምግብ ወይም የመኝታ አገልግሎት የሰጠ እንደሆነ የተሠጠው አገልግሎት ሂሳብ ከሚከፈለው የቀን ውሎ አበል ላይ ተቀናሽ ይሆናል።
10. ይህ መመሪያ በሥራ ላይ ከዋለ በኋላ አዲስ የሚደራጁ የዞን ወይም የወረዳ ወይም የከተማ አስተዳደር ሲኖሩ የቀን ውሎ አበል መጠኑ ቀድሞ ተደራጅቶበት ለነበረው የዞን ወይም የወረዳ ወይም የከተማ አስተዳደር የተመደበው የቀን ውሎ አበል መጠን ይኖራል።

7. የአየር ጠባይ አበል ወደ ሚከፈልበት የሥራ ቦታ ለሚላክ ሠራተኛ የሚከፈል የቀን ውሎ አበል

አንድ የመንግስት ሠራተኛ ለሥራ ጉዳይ የአየር ጸባይ አበል ወደሚከፈልበት የሥራ ቦታ ሲላክ፡-

1. በአንደኛ ደረጃ 40% የአየር ጸባይ አበል ወደሚከፈልበት የሥራ ቦታ የተመደበ ከሆነ የቀን ውሎ አበሉ 40% በተጨማሪነት ተሰልቶ ይከፈለዋል።
2. በሁለተኛ ደረጃ 30% የአየር ጸባይ አበል ወደሚከፈልበት የሥራ ቦታ የተመደበ ከሆነ የቀን ውሎ አበሉ 30% በተጨማሪነት ተሰልቶ ይከፈለዋል።
3. በስስተኛ ደረጃ 20% የአየር ጸባይ አበል ወደሚከፈልበት የሥራ ቦታ የተመደበ ከሆነ የቀን ውሎ አበሉ 20% በተጨማሪነት ተሰልቶ ይከፈለዋል።

8. የቀን ውሎ አበል የሚከፈልበት የጊዜ ወሰን

1. ማንኛውም የመንግስት ሠራተኛ ከመደበኛ የሥራ ቦታ ውጪ ወደ ሌላ የሥራ ቦታ ተልኮ ያለመቋረጥ በመሥራት በአንድ ቦታ እስከ አንድ ወር የቆዩ እንደሆነ ለቆየባቸው ቀናት የቀን ውሎ አበል ይከፈለዋል። ሆኖም ሥራው ከአንድ ወር ለበለጠ ጊዜ የሚቆይ

መሆኑ ሲረጋገጥ የመሥሪያቤቱ የበላይ ኃላፊ በተጨማሪ እስከ ሁለት ወር የአበል ክፍያ እንዲቀጥል ሊፈቅድ ይችላል።

2. አንድ የመንግስት ሠራተኛ ሥራው በፕሮግራም የተደገፈ ሆኖ ከመደበኛ የሥራ ቦታ ውጪ ወደ ሌላ የሥራ ቦታ ተልኮ የሚቆይበት ጊዜ ከ 3 ወር በላይ የሚፈጅ መሆኑ በቅድሚያ ከተረጋገጠ እና በመሥሪያ ቤቱ የበላይ ኃላፊ ሲፈቀድ ሠራተኛው የሥራ መደቡ ወደሚገኝበት ቦታ በመንግስት ሠራተኞች አዋጅ ቁጥር 1353 አንቀፅ 53(2) እና አንቀጽ 54(1-4) መሠረት እንደሰፈላቸው እንዲዘዋወር ማድረግ ይቻላል።

3. የዚህ መመሪያ አንቀፅ 8(2) ቢኖርም በሥራ በህሪያቸው አስገዳጅነት ከፌዴራልና ከክልል ከመደበኛ የሥራ ቦታቸው በመራቅ ከ ሶስት ወር በላይ የሚቆዩ የመንግስት ሠራተኞች ሥራውን በቋሚነት ወይም በጊዜያዊነት ባለሙያ መድበው ማሰራት የማይቻል መሆኑ ከታመነበት እና በጀት አስቀድሞ መያዙ ሲረጋገጥ የተቋሙ የበላይ ኃላፊ ሥራው እንዲጠናቀቅ የመስክ ቆይታ ጊዜውን ሊፈቅድ ይችላል።

ክፍል ሶስት

ልዩ ልዩ ድንጋጌዎች

9. ለቀን ውሎ አበል ክፍያ የሚሞሉ ቅጾች

1. ማንኛውም የመንግስት ሠራተኛ ከመደበኛ የሥራ ቦታ ውጪ ወደ ሌላ የሥራ ቦታ ለሥራ ጉዳይ ከመላኩ በፊት የቀን ውሎ አበል መጠያቂያ፣ መክፋያና መፍቀጃ ቅጾች ለጉዳዩ አግባብ ባለው ሠራተኛ ወይም የሥራ ኃላፊ እንዲሞሉ ይደረጋል።
2. የቀን ውሎ አበል እንዲከፈል የጠየቀ የሥራ ኃላፊ በሠራተኛ የተሞላ ቅጽ በትክክል መሞላቱን ያረጋግጣል።
3. የቀን ውሎ አበል እየተከፈለው ወደ ሌላ የሥራ ቦታ የተላካ የመንግስት ሠራተኛ ሥራውን አጠናቆ ሲመለስ የቀን ውሎ አበል መቆጣጠሪያና የሥራ ክንውን መመዝገቢያ ቅጽ በመሙላት ስላከናወናቸው ሥራዎች መግከጫ እንዲያቀርብ ይደረጋል።
4. የቀን ውሎ አበል ክፍያ እንዲጸድቅለት የሚጠይቅ የሥራ ኃላፊ የመስክ ጉዞ ሪፖርት መቀበሉን የሚያረጋግጥ መግለጫ በማፅደቂያ ሰነዶች ላይ ማመልከት አለበት።
5. በአባሪነት የተካተቱት ሠንጠረዦች እና ቅጾች የመመሪያው አካል ናቸው።

10. የመንግስት ሀብትን በቁጠባ ስለመጠቀምና የመቆጣጠሪያ ዘዴዎች

1. በፌዴራል ተቋማት፣ በሁሉም ክልሎችና ሁለቱ ከተማ አስተዳደሮች በጀት በሚያዝበት ወቅት በአመቱ የመስክ ሥራ የሚመለከታቸው ሠራተኞች ተለይተው

ለምን ያህል ቀናት እንደሚሰማሩ እቅድ መያዝ እና የተያዘውም በጀት ከፕሮግራም በጀት አሠራር ጋር እንዲተሳሰር ማድረግ ይገባል።

2. በዚህ አንቀጽ ንዑስ አንቀጽ 1 የተመለከተው እንደተጠበቀ ሆኖ በበጀት ዝግጅት ወቅት የመሠሪያ ቤቱ እቅድ ያልተካተተ ስራ ሆኖ ይህንን አለመከናወን በመሥሪያ ቤቱ የተልዕኮ አፈፃፀም አሉታዊ ተጽዕኖ ሊፈጥር ሚችል ሲሆን፤ ችግሩን ሊያቃልል የሚችል እቅድ ቀርቦ በተቋሙ የበላይ ኃላፊ ሲፈቅድ ብቻ የመስክ ጉዞው እንዲከሄድ ማድረግ ይቻላል።
3. የመንግስት ሠራተኞች ለመስክ ሥራ እንዲሠማሩ ሲደረግ ለሥራ ከሚቆዩት ቀናት ውጪ የተጨማሪ ቀናት ትርፍ ክፍያ እንዳይፈጸም በፌደራል ገንዘብ ሚኒስቴርና በክልሎችና ሁለቱ ከተማ አስተዳደሮች የገንዘብ ቢሮዎች አመካይነት በካሽ ፍሎው ማኔጅመንት ሂደት ላይ ተገቢው ክትትል ይደረጋል።
4. በየበጀት አመቱ በመንግስት የውሎ አበል በጀት የሚሸፈን የመስክ ጉዞ ስምሪት ከ90 ቀናት እንዳይበልጥ ቁጥጥር ይደረጋል።
5. የውሎ አበል ክፍያ በፌደራልም ሆኖ በክልሎች የኦዲት መ/ቤቶች የስጋት ክትትልና ቁጥጥር ቅድምያ መስፈርት ሆኖ እየተሰራበት መሆኑ እንደሰ ሆኖ ወደፊትም የውሎ አበል ክፍያና የመስክ ጉዞ ጉዳይ ዋናው የኦዲት ትኩረት መስክ እንዲሆን በማድረግ የቁጥጥር ሥርዓት መጠናከር አለበት።

11. ስለተሻሩ መመሪያዎች

1. በሲቪል ሰርቪስ ኮሚሽን በየካቲት 16 ቀን 2012 ዓ.ም በደብዳቤ ቁጥር ሲሰኮ/ኮቢ/2014/1 ተላልፎ በሥራ ላይ ያለው የመንግስት ሠራተኞች የቀን ውሎ አበል ክፍያ አፈጻጸም በዚህ መመሪያ ተሸሯል።
2. ከዚህ መመሪያ ጋር የሚቃረኑ ሌሎች የመንግስት ሠራተኞች የቀን ውሎ አበል አከፋፈል ሰርኩላሮችና ልማዳዊ አሠራሮች በዚህ መመሪያ ተሸሯል።

12. በዚህ መመሪያ ያልተሸፈኑ ጉዳዮች

በዚህ መመሪያ ያልተሸፈኑ ጉዳዮች ሲያጋጥሙ ጥያቄው ለኮሚሽኑ እየቀረበ ውሳኔ የሚሰጥበት ይሆናል።

13. መመሪያውን ስለማሻሻል

ይህ መመሪያው እንደ አስፈላጊነቱ በየጊዜው በኮሚሽኑ እየታየ በጥናት ላይ ተመስርቶ ለሚኒስትሮች ምክር ቤት በማቅረብ ሊሻሻል ይችላል።

14. መመሪያው የሚፀናበት ጊዜ

ይህ መመሪያ በፌዴራል ሲቪል ሰርቪስ ኮሚሽን ጸድቆ በፍትህ ሚኒስቴር ከተመዘገበና በተቋሙ ድረገጽ ከተጫነበት ቀን ጀምሮ ተፈጻሚ ይሆናል።

አዲስ አበባ፣ መስከረም 2018
መኰሪያ ኃይሌ (ዶ/ር)
የሲቪል ሰርቪስ ኮሚሽን ኮሚሽነር

አባሪ

ቅጽ 1

የመንግስት ሠራተኞች የቀን ውሎ አበል ክፍያ መጠየቂያና መፍቀጃ

ተ.ቁ	የቀን ውሎ አበል መጠየቂያና መፍቀጃ	የክፍያ አይነት	የክፍያ መጠን
1	የተቋም ስም	በቅድሚያ የተከፈለ	
2	የፕሮግራም/የሥራ ሂደት	ለውሎ አበል ብር	
3	የፕሮጀክት ስምና ኮድ	ለአየር ፀባይ አበል	
4	የጉዞ ዓለማ/ምክንያት	ለነዳጅ/ቅባት ብር	
5	የጉዞው መነሻ	ለመጠባበቂ ብር	
6	የጉዞው መድረሻ	በጠቅላላ የተከፈለ	

የሠራተኛው ስም-----

የሥራ ኃላፊ ሥም-----

ፊርማ-----

ፊርማ-----

ሂሳቡን የረጋገጣው ስም-----

ፊርማ-----

የተቋሙ ማህተም

ግልባጭ:-

- ለፋይናንስና ግዢ ዳይሬክቶሬት

የመንግስት ሠራተኞች የቀን ውሎ አበል ክፍያ መፍቀጃ ቅጽ

1. የመሥሪያቤቱ ሥም-----
2. የፕሮግራም/የሥራ ሂደት-----
3. የሠራተኛው ሥም-----
4. የደመወዝ መጠን-----
5. የመጓጓዣ አይነት-----
6. የውሎ አበል አከፋፈል ስሌት ሠንጠረዥ

ሀ) ሠራተኛው በጉዞ ላይ የቆየበት ቦታዎች (ለቁርስ፣ ለምሳ፣ ለዕራት) መግለጫ ሠንጠረዥ

ተ.ቁ	መነሻ			የደረሰበት ቦታ				በፋይናንስ ባለሙያ ብቻ የሚሞላ			
	ቦታ	ቀን	ሰዓት	ቀን	ቁርስ	ምሳ	ዕራት	የቀን ብዛት	የውሎ አበል መጠን	የአየር ጠባይ አበል	ድምር
1											
								ድምር			

ለ) ሠራተኛው ለሥራ የቆየባቸው ቦታዎች መግለጫ ሠንጠረዥ

ተ.ቁ	ቀን	ለሥራ የታደረበት ቦታ ክልል/ዞን/ወረዳ/ከተማ	የቀን ብዛት	በፋይናንስ ባለሙያ ብቻ የሚሞላ		
				የውሎ አበል	የበረሃ አበል	ድምር

ሐ) አጠቃላይ የውሎ አበልና ነዳጅ ክፍያ ማጠቃለያ ሠንጠረዥ

ተ.ቁ	የክፍያ አይነት	ቅድሚያ የተከፈለ የገንዘብ መጠን	ተጨማሪ ክፍያ	ተመላሽ የሚደረግ ገንዘብ መጠን	ድምር/ልዩነት
1	የውሎ አበል				
2	የነዳጅ				
3	የጥገና				
4	ሌላ				
	ጠቅላላ ወጪ				

የሠራተኛው ስም-----

ፊርማ-----

ያረጋገጠው ኃላፊ ስም -----

ፊርማ-----

ሂሳቡን የዘጋጀው ሠራተኛ ስም -----

ፊርማ-----

ሂሳቡን ያረጋገጠው ኃላፊ ስም-----

ፊርማ-----